

śrīḥ  
śrīmatē rāmānujāya namaḥ  
śrīmatē niḡamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē  
॥ pañcasaptatitamah sargaḥ ॥

This document has been prepared by  
Sunder Kidāmbi  
with the blessings of  
śrī raṅgarāmānuja mahādēśikan  
His Holiness śrīmad āṇḍavan śrīraṅgam

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ pañcasaptatitamah sargaḥ ॥

puṣpakamārūdhēna śrīrāmēṇa svarājyasya sarvadikṣu  
bhrāntvā duṣkarmaṇō'nusandhānaṃ sarvatra satkarmaiva  
drṣṭvā dakṣiṇasyāṃ diśi tapasvinaḥ sūdrasya pārśvē gamanam

nāradasya tu tad vākyam  
śrutvāmṛtamayaṃ yathā |  
praharṣamatulaṃ lēbhē  
lakṣmaṇam cēdamabravīt || 7.75.1 ||

gaccha saumya dvijaśrēṣṭhaṃ  
samāśvāsaya suvrata |  
bālasya ca śarīraṃ tat  
tailadrōṇyāṃ nidhāpaya || 7.75.2 ||

gandhaiśca paramōdārai -  
stailaiśca susugandhibhiḥ |  
yathā na kṣīyatē bāla -  
stathā saumya vidhīyatām || 7.75.3 ||

yathā śarīrō bālasya  
guptaḥ san kliṣṭakarmaṇaḥ |

vipattiḥ paribhēdō vā  
na bhavēcca tathā kuru || 7.75.4 ||

ēvaṃ sandiśya kākutsthō  
lakṣmaṇaṃ śubhalakṣaṇam |  
manasā puṣpakaṃ dadhyā -  
vāgacchēti mahāyaśāḥ || 7.75.5 ||

iṅgitaṃ sa tu vijñāya  
puṣpakō hēmabhūṣitaḥ |  
ājagāma muhūrtēna  
samīpē rāghavasya vai || 7.75.6 ||

sō'bravīt praṇatō bhūtvā  
ayasmaṃ narādhipa |  
vaśyastava mahābāhō  
kiṅkaraḥ samupasthitaḥ || 7.75.7 ||

bhāṣitaṃ ruciraṃ śrutvā  
puṣpakasya narādhipaḥ |  
abhivādya maharṣiṇ sa  
vimānaṃ sō'dhyarōhata || 7.75.8 ||

dhanurgrhītvā tūṇiṃ ca  
khaḍgaṃ ca ruciraprabham |  
nikṣipya nagarē caitau  
saumitribharatāvubhau || 7.75.9 ||

prāyāt pratiḥharitaṃ  
vicinvaṃśca tatastataḥ |

uttarāmagamacchrīmān

diśaṃ himavatāvṛtām || 7.75.10 ||

apaśyamānastatrāpi

svalpamapyatha duṣkṛtam |

pūrvāmapī diśaṃ sarvā -

mathāpaśyannarādhipaḥ || 7.75.11 ||

praviśuddhasamācārā -

mādarśatalanirmalām |

puṣpakasthō mahābāhu -

stadāpaśyannarādhipaḥ || 7.75.12 ||

dakṣiṇāṃ diśamākrāmat

tatō rājarṣinandanah |

śaivalasyōttarē pārśvē

dadarśa sumahatsaraḥ || 7.75.13 ||

tasmin sarasi tapyantaṃ

tāpasaṃ sumahattapaḥ |

dadarśa rāghavaḥ śrīmā -

llambamānamadhōmukham || 7.75.14 ||

rāghavastamupāgamyā

tapyantaṃ tapa uttamam |

uvāca ca nṛpō vākyam

dhanyastvamasi suvrata || 7.75.15 ||

kasyāṃ yōnyāṃ tapōvṛddha

vartasē dṛḍhavikrama |

kautūhalāt tvāṃ prcchāmi  
rāmō dāśarathirhyaham || 7.75.16 ||

kō'rthō manīṣitastubhyaṃ  
svargalābhō'parō'thavā |  
varāśrayō yadartham tvam  
tapasyanyaiḥ suduścaram || 7.75.17 ||

yamāśritya tapastaptaṃ  
śrōtūmicchāmi tāpasa |  
brāhmaṇō vāsi bhadraṃ tē  
kṣatriyō vāsi durjayaḥ |  
vaiśyastrīyō varṇō vā  
śūdrō vā satyavāg bhava || 7.75.18 ||

ityēvamuktaḥ sa narādhipēna  
avāksirā dāśarathāya tasmai |  
uvāca jātiṃ nṛpapuṅgavāya  
yatkāraṇam caiva tapaḥprayatnaḥ || 7.75.19 ||

|| ityārṣe śrīmadrāmāyaṇe vālmikīyē ādikāvyē  
uttarakāṇḍe pañcasaptatitamaḥ sargaḥ ||